

میں قانون کی یہ حاکمیت حکم راں و عہدے دار سے بڑھ کر رسول اللہ ﷺ اور آپ ﷺ کی آل و اولاد تک کو محیط ہے، اس میں کوئی استثناء نہیں ہے۔ آج امت اسی لیے زوال پذیر ہے کہ ہم نے اسلام کے زریں اصول جھلا کر من مانے طریقے ایجاد کر لیے ہیں اور اسلامی تعلیمات اور روایات کو پس پشت ڈال دیا ہے۔

لہذا ہر حکم راں، قاضی یا حج پر بھی لازم ہے کہ فیصلہ کرتے وقت وہ ذاتی پسند و ناپسند کو دخل دیے بغیر عدل و انصاف کے تمام تقاضے پورا کرے، خواہ اس کا فیصلہ اپنے کسی قربی، رفیق و عزیز وغیرہ کے خلاف ہی کیوں نہ ہو اور کسی قسم کے دباؤ یا مصلحت کو قبول نہ کرے، خواہ وہ فیصلہ سربراہ مملکت کے خلاف ہی کیوں نہ ہو۔ کیونکہ اسلامی نظامِ عدل میں تمام انسان برابر ہیں، سربراہ مملکت اور ایک عام مزدور میں کوئی فرق نہیں ہے۔ اسلام میں اللہ کی شریعت اور قانون سب سے بالاتر ہیں، جس کا اطلاق قاضی حضرات مسلم خلفاء سمیت ہر فرد پر یکساں طور پر کرتے رہے ہیں۔

### خلاصہ کلام

ہمارے ہاں عدل صرف عدالتوں تک محدود کر دیا گیا ہے، حالاں کہ یہ ایک بہت جامع اور ہمہ گیر معاملہ ہے اور انسانی زندگی کے تمام انفرادی و اجتماعی شعبوں کو محیط ہے۔ انبیاء کرام علیہم السلام کی بعثت کے مقاصد میں سے ایک اہم مقصد معاشرے میں قیامِ عدل و قسط ہے۔ اُمم سابقہ کی ہلاکت و تباہی کا ایک اہم سبب عدل و قسط سے اخراج اور ظلم و جور کی پشت بانی رہا ہے۔ بے لگ، بلا تفریق اور بلا استثناء عدل معاشرتی زندگی کی بقا و دوام کے لیے انتہائی ناگزیر ہے۔ اس کے بغیر معاشرے میں استحکام پیدا نہیں ہو سکتا، نہ اس کو برائیوں سے پاک رکھا جاسکتا ہے اور نہ امن و امان قائم کیا جاسکتا ہے۔ یہی وجہ ہے کہ قرآن و سنت میں عدل کے قیام پر بڑا ذرود دیا گیا ہے۔ اسلام عدالتی استثناء کے کسی تصور کو تسلیم نہیں کرتا۔ اس میں اللہ کی شریعت اور قانون سب سے بالاتر ہیں۔ اسلامی تاریخ میں حکم رانوں سے باز پرس کی بہت سی مثالیں ملتی ہیں اور اسلامی تاریخ شاہد ہے کہ قاضیوں نے بلا تفریق و استثناء سب کے ساتھ یکساں سلوک و انصاف کیا۔

غیر اسلامی دنیا کی توبات ہی الگ ہے، ہمارے مسلم ممالک کے آئین کے

اندر موجود سربراہِ مملکت کو حاصل تحفظ اور استثناء عدل و انصاف کے سراسر منافی ہے اور تو انین و احکامِ الہمیہ کا سراسر مذاق ہے۔ مسلمان کے لیے ملکی آئین سے بڑھ کر اللذک شریعت یعنی کتاب و سنت اہم ہے۔ مسلم اہل حل و عقد اور اربابِ بست و کشاوں کو عدل و انصاف کے منافی اس قانون کے بارے میں سنجیدگی سے غور فکر کرنا چاہئے اور اسے تبدیل کر دینا چاہئے، تاکہ نہ صرف ہماری مملکتوں میں عدل و انصاف کا بول بالا ہو اور ہمارے ملک امن و سلامتی کا گھوارہ بن سکیں، بلکہ غیر مسلم دنیا اسلام کے اس بے لاگ عدل کے شان دار ثمرات سے فائدہ اٹھاسکے۔

### حوالی و مراجع

- ۱۔ اعتزاز احسن، بیرون (سابق صدر سپریم کورٹ بار پاکستان)۔ جیو ٹی وی کے مقبول پروگرام امیرے مطابق امیں این آراو کے حوالے سے گفتگو کرتے ہوئے متاز ٹی وی اینکرڈاکٹر شاہد مسعود سے گفتگو: ۲۰۰۹ء۔
- ۲۔ آئین پاکستان، دفعہ: ۲۲۸، ثق: ۲ آئین پاکستان، دفعہ: ۲۲۸، ثق: ۲
- ۳۔ یہیقی، اشنون الکبری، دارالکتب العلمیہ، بیروت، لبنان، ۱۴۲۳ھ، (طبع سوم) ص: ۸۱۳۸
- ۴۔ صحیح البخاری، حدیث: ۷۵، ۳۲
- ۵۔ خطیب تبریزی، مکتوبہ المصاتیح، مکتبہ تجارتیہ، دارالفکر، بیروت، ۱۹۹۱ء، حدیث نمبر: ۳۷۱۸
- ۶۔ سنن ابی داؤد، دارالسلام، الریاض، ۱۹۹۸ء، حدیث نمبر: ۱۵۸۸
- ۷۔ صحیح البخاری، دارالسلام، الریاض، ۱۹۹۸ء، حدیث نمبر: ۲۷۰
- ۸۔ مسند احمد، حدیث نمبر: ۱۷۹۰، تفسیر ابن کثیر، سورۃ النساء: ۲۰۰
- ۹۔ ابویوسف، کتاب الحرجان، سنن کعبیقی، ایضاً
- ۱۰۔ صحیح البخاری، حدیث نمبر: ۵۵
- ۱۱۔ شمس الدین، ابراہیم، قصص العرب، دارالکتب العلمیہ، بیروت، لبنان، ۱۴۲۳ھ، ۳/۶
- ۱۲۔ ابن جوزی، حلیۃ الاولیاء، دارالکتب العلمیہ، بیروت، Lebanon، ۱۴۲۳ھ
- ۱۳۔ شمس الدین، ابراہیم۔ ایضاً: ۷/۳۱
- ۱۴۔ علی طنطاوی، قصص من التاریخ، المکتب الاسلامی، دمشق، ۱۹۳۹ء، ص: ۲۰۰
- ۱۵۔ لینگز، ولیم ایل، مترجم: غلام رسول مہر، انسائیکلو پیڈیا تاریخ عالم، شیخ غلام علی اینڈ سنز۔ لاہور، ۱۹۸۵ء، ج ۱، ص: ۲۱، ۲۲



# مولانا حبیب الرحمن لدھیانوی اور مجلس احرارِ اسلام

[ملکی و ملی خدمات کا ایک جائزہ]

ڈاکٹر محمد عرفان قاسمی

مغلیہ سلطنت کے زوال کے بعد انگریزوں نے خاص طور پر مسلمانوں کو ظلم و ستم کا نشانہ بنایا اور ان کو سماجی اور معائشی لحاظ سے تباہ و بر باد کرنے کی کوشش کی۔ ان کے عقیدہ اور مذہب کی عمارت کو منہدم کرنے کے لیے تبلیغ عیسائیت کی راہ ہموار کی۔ اس پر آشوب زمانہ میں علماء کرام میدان میں اترے اور انہوں نے قوم کو انگریزی اقتدار کے خلاف اٹھ کھڑے ہونے کے لیے تحریک چلائی۔ اسی مقصد سے شاہ عبدالعزیز نے ہندوستان کو دارالحرب قرار دیا۔ مولانا عبدالقدار لدھیانوی، قاضی احمد اللہ شہید، مولانا ولیت علی، مولانا عنایت علی وغیرہ نے جنگ آزادی میں نمایاں کردار ادا کیا۔ ان علماء کی کوششوں سے ہی ہندوستانی عوام میں سیاسی شعور اور جذبہ حریت بیدار ہوا اور ایسا شعلہ بھڑکا جسے دبنا انگریزوں کے بس میں نہ تھا۔ مسلمانوں نے نہایت جوش و خروش کے ساتھ تحریک آزادی میں حصہ لیا اور زبردست قربانیاں دے کر ملک کو انگریزوں کی غلامی سے آزاد کرایا، مگر آزادی کے بعد انھیں پھر سخت آزمائش سے گزرنا پڑا۔ ملک و حصوں میں تقسیم ہو گیا، مسلمانوں کی ایک بڑی آبادی کو اپنا طلن چھوڑنا پڑا اور وہ مسلمان، جنہوں نے ہندوستان کو ہی اپنا مطن بنانے کا فیصلہ کیا، وہ بھی طرح طرح کے مسائل کا شکار ہوئے۔ آزادی سے قبل اور اس کے بعد مسلمانان ہند کو مسیحی مشن، شدھی تحریک اور قادیانیت سے بھی سخت مقابلہ کرنا پڑا۔ ان حالات میں مسلمانوں کے تشخص اور ان کی جان مال کی حفاظت میں دینی و ملی جماعتوں اور اداروں اور ان سے وابستہ شخصیات نے جو خدمات انجام دی ہیں وہ ملک و ملت کی تاریخ کا ایک سنہرہ باب ہے۔ اس دور میں مجلس احرار اسلام ہند اور اس کے پہلے صدر مولانا حبیب الرحمن لدھیانوی کی خدمات ہندوستانی مسلمانوں کی ملی تاریخ کا ہم حصہ ہے۔

## محقق حالاتِ زندگی

مولانا حبیب الرحمن لدھیانوی کی پیدائش ۳ جولائی ۱۸۹۲ء مطابق ۱۱ صفر ۱۳۱۰ھ کو لدھیانہ (پنجاب) کے محلہ موچ پورہ میں ہوئی۔ آپ کے جد امجد مولانا عبد القادر لدھیانوی، ادا مولانا مفتی محمد اور ان کے تینوں بھائی مولانا سیف الرحمن، مولانا شیخ محمد عبد العزیز نے ۷۱۸۵ء کی جنگ آزادی میں حصہ لیا تھا۔ آپ کے والد محترم مولانا محمد زکریا صاحب علم و فضل میں کیتا اور اپنے زمانہ کے ماہی ناز عالم دین تھے۔ پنجاب کے اکثر و بیش تر علماء فہم قرآن و حدیث کے لیے آپ کی مجلس میں حاضر ہو کر علمی فیض حاصل کیا کرتے تھے۔

مولانا حبیب الرحمن لدھیانوی نے ابتدائی تعلیم مدرسہ حقانی میں حاصل کی، جہاں ناظرۃ القرآن اور اردو و فارسی کی کتابیں پڑھیں۔ پھر جالندھر کے ایک عربی مدرسہ میں پڑھنے کے لیے گئے (جس کا نام کتابوں میں کہیں مذکور نہیں ہے)۔ یہاں آپ نے دو سال تعلیم حاصل کی۔ اس کے بعد مزید تعلیم حاصل کرنے کے لیے امرتسر گئے۔ آخر میں دارالعلوم دیوبند تشریف لے گئے اور یہاں پانچ سال رہ کر مختلف علوم فنون کی کتابیں پڑھیں۔ ان کے اساتذہ میں علامہ انور شاہ کشمیری، شیخ الادب مولانا اعزاز علیؒ، علامہ ابراہیم بلیاوی، مولانا سراج احمدؒ، مولانا میاں اصغر حسین دیوبندیؒ اور مولانا شبیر احمد عثمانی خاص طور پر قابل ذکر ہیں۔

دارالعلوم دیوبند کے زمانہ طالب علمی میں مولانا کو چند اہم بزرگوں کی سیاسی سرپرستی بھی حاصل رہی۔ علامہ انور شاہ کشمیری اور مولانا حبیب الرحمن عثمانی سے روابط ان کی سیاسی زندگی کے لیے ہمیشہ مشغول رہ رہے۔ طالب علمی کے آخری دور میں مولانا شبیر احمد عثمانی کی رفاقت حاصل رہی اور ان کے ساتھ ہندوستان کے مختلف سیاسی اور مذہبی پروگراموں میں شرکت کی۔ یہ تحریک خلافت کا ابتدائی دور تھا۔ یہیں سے ان کی عملی زندگی کا آغاز ہوا۔

سیاسی سرگرمیاں

بیسویں صدی کا بیسوال سال (۱۹۱۹ء) ہمیشہ آزاد ہندوستان کی تاریخ میں صحیح صادق، تسلیم کیا جائے گا، کیوں کہ اسی سال ماہ مارچ میں ستیہ گری کی تجویز منظور کی گئی۔ اسی سال جمعیۃ علماء ہند کے نظام جدید کا سنگ بنیاد رکھا گیا اور اسی سال جلیان والا باغ کا وہ مشہور حادثہ پیش آیا، جس میں تقریباً ڈبیڑہ ہزار ہندوستانیوں نے جنگ آزادی کی مردہ تحریک میں مظلوم و معصوم خون کے الجھن سے جان ڈالی اور ایک کامیاب تحریک کی آبیاری کی۔ ۲۔ دسمبر ۱۹۱۹ء میں کانگریس، مسلم لیگ اور جمعیۃ علماء ہند کا جلاس امترسٹر میں ہوا۔ چوں کہ جلیان والا باغ کا خونی حادثہ کچھ ہی عرصہ پہلے پیش آیا تھا، اس لیے تمام رہنماؤں نے آپسی اختلافات کو ختم کر کے آزادی وطن کے لیے مشترکہ جدوجہد کا فیصلہ کیا۔ اس زمانے میں واسراء ہند نے ایک آرڈی ننس جاری کیا کہ:

”جو شخص خلافت، کانگریس اور جمعیۃ علماء کا والیثیر بنے اس کو چھ ماہ قید اور جو والیثیر بنائے گا اس کو تین سال قید کی سزا دی جائے گی۔“ ۳۔

اس تحریک کی ابتداء میں مولانا حبیب الرحمن کو والیثیر بنئے اور بنانے کے جرم میں ۲۲ دسمبر ۱۹۲۱ء کی صحیح ان کے گھر سے گرفتار کر لیا گیا اور تھوڑے دنوں بعد چھ ماہ کی قید اور ایک ہزار روپیہ جرمانہ کی سزا ہوئی۔ اس عرصے میں آپ لدھیانہ، انبالہ، میانوالی، دھرم سالہ اور گجرات کی جیلوں میں رہے۔ سزا ختم ہونے سے دو روز قبل ایک دوسرے مقدمے کے لیے دفعہ ۱۰۸ کے تحت وارثت دھکلائے آپ کو جیل میں روک لیا گیا۔ ایک ہفتہ کے بعد ایک سال کی قید کی سزا کا حکم سنایا کر رہا گیا۔ ایک راگست ۱۹۲۲ء کو پھر دھرم سالہ جیل میں پہنچا دیا گیا، جہاں سے ۱۲ اگست ۱۹۲۳ء کو آپ کی رہائی ہوئی۔

مورخین لکھتے ہیں کہ گاندھی جی نے ۱۳ ار مارچ ۱۹۳۰ء کو نمک ستیہ گرہ کا آغاز کیا تھا، لیکن حقیقت یہ ہے کہ مولانا حبیب الرحمن لدھیانوی نے اس سے دو روز پہلی تر لدھیانہ کے ہزاروں عوام کی موجودگی میں دریائے ستلج کے کنارے نمک بنائے اگریزوں کے خلاف سول نافرمانی کا اعلان کیا تھا۔ حکومت کے نزدیک ان کا یہ عمل قابل موافذہ سمجھا گیا۔ لہذا ۱۴ اپریل ۱۹۳۰ء کو دفعہ ۱۰۸ کے تحت انھیں ان کے

مکان سے گرفتار کر کے جیل میں مقدمہ چلا یا گیا۔ مقدمہ کی ساعت کے دوران ۷۲/۱۹۳۰ء کو لدھیانہ جیل میں لالہ و دیا ساگر مجسٹریٹ درجہ اول کی عدالت میں مولانا نے حسب ذیل بیان دیا:

”میں حکومت انگریز کو ایک ایسی غیر ملکی حکومت سمجھتا ہوں، جس نے اپنی چال بازیوں اور طاقت کے بل پر ہندوستان کو غلام بنائے رکھا۔ میں اپنے لیے اور ہندوستانیوں کے لیے یہ فرض سمجھتا ہوں کہ انگریز گورنمنٹ کو جس ممکن طریق سے بھی ہم نکال کر ہندوستان کو آزاد کرائیں۔ اس بارے میں جو سزا بھی ہم کو ملے، ہم اسے خوشی قبول کریں۔۔۔۔۔ میرا عقیدہ ہے کہ سچائی کے اجلے دامن پر برطانوی حاکمیت و طاقت ایک سیاہ داغ ہے اور اس داغ کو دھونا اگر جرم ہے تو میں اقر ارجمند کرتا ہوں اور قانون عدالت کو اپنی منشائپری کرنے کی اجازت دیتا ہوں“ ۳

مولانا لدھیانوی کا یہ بیان تحریری شکل میں تھا۔ اس پانچیں ایک سال قید کی سزا ہوئی اور انہیں لدھیانہ جیل سے گجرات جیل میں منتقل کر دیا گیا۔ وہاں انہیں ڈاکٹر انصاری کے ساتھ رہنے کا موقع ملا اور انہیں سے ڈاکٹر صاحب سے مولانا کے تعلقات بڑے گھرے ہو گئے۔ ڈاکٹر صاحب کے علاوہ جیل میں حضرت مفتی کفایت اللہ صاحب اور مولانا احمد سعید صاحب سے ملاقات ہوئی۔ اس گرفتاری سے وہ میں ۱۹۳۰ء کو رہا ہوئے۔

### مجلس احرار اسلام کی تاسیس اور اس کے تحت سرگرمیاں

مجلس احرار اسلام کے قیام ۱۹۲۹ء کے بعد احراری رہنماء کا گنگریں کی طرف سے شروع کردہ تحریک سول نافرمانی میں مشغول ہو گئے۔ اس سے بظاہر مجلس احرار دب گئی، لیکن جب ۱۹۳۱ء کے شروع میں احراری رہنماء جیلوں سے رہا ہوئے تو انہوں نے ازسرنو مجلس احرار کو زمده کرنے کا ارادہ کیا اور پہلے صدر کی حیثیت سے مولانا حبیب الرحمن لدھیانوی کا نام پیش ہوا، جسے اتفاق رائے سے منظور کیا گیا۔ اس طرح وہ مجلس احرار اسلام کے پہلے صدر مقرر ہوئے۔

۱۹۳۰ء سے ۱۹۳۱ء تک دس سال مولانا لدھیانوی مجلس احرار اسلام کے صدر رہے۔

لیکن ان کی طویل نظر بندی کی وجہ سے مجلس ان کی صدارت سے محروم ہو گئی۔ ان کے زمانہ صدارت میں تحریک کشمیر، تحریک کپور تحلہ، تحریک بہاول پور، تحریک قادیان اور تحریک شہید گنح کو مولانا کی فکری اور عملی رہنمائی حاصل رہی۔ مولانا مجلس احرار کو پورے نظم و ضبط کے ساتھ چلاتے رہے اور صوبہ یوپی اور صوبہ سرحد، بہار، بمبئی اور بہگال تک اس کے نظام کو پھیلایا اور منظم کیا۔ اپنے دور صدارت میں ہندوستان کے دیگر سیاسی لیڈروں سے سیاسی امور و مسائل میں ربط و ضبط رکھا، جس سے مجلس احرار کے وقار میں اضافہ ہو۔

۱۹۳۱ء میں مجلس احرار اسلام کا صدر بننے کے پچھے دنوں بعد ۳۰ اکتوبر ۱۹۳۱ء کو

احرار نے کشمیر میں حکومت کشمیر کے خلاف تحریک شروع کر دی۔ یہی وہ زمانہ تھا جب گول میز کافرنز میں شرکت کے لیے گاندھی جی اور محمد علی جناح لندن گئے۔ کافرنز شروع ہونے سے قبل قائد اعظم مسٹر محمد علی جناح نے گاندھی جی کے سامنے اپنے مشہور چودہ نکات رکھے، جنھیں گاندھی جی نے قبول کرنے سے انکار کر دیا اور کہا کہ ”میں اپنی ذاتی حیثیت سے ہر چیز منظور کرنے کو تیار ہوں، لیکن کانگریس کی طرف سے کوئی منظوری نہیں دے سکتا۔“ ان حالات کے پیش نظر مولانا حبیب الرحمن لدھیانوی نے تحریک کشمیر کے دوران

۱۲ نومبر کو پریس کو حسب ذیل بیان دیا:

”یہ امر واضح ہو چکا ہے کہ گول میز کافرنز میں مسلمانوں کے چودہ مطالبات منظور نہیں کیے جائیں گے۔ کیوں کہ حکومت ہندو اور کانگریس سے خائف ہے..... انگریز سمجھتا ہے کہ ہندو ہمارے نظام حکومت کو درہم برہم کر دے گا..... اور مسلمانوں کی نسبت انگریز کے دل میں یقین پیدا ہو گیا ہے کہ ان میں کوئی ایسی سرفوش جماعت نہیں جو اپنے حقوق کی حفاظت کے لیے انگریزی نظام حکومت سے ٹکر لے ..... یہ خبر اخبارات میں آچکی ہے کہ واتسرائے نے گورنمنٹ برطانیہ کو مشورہ دیا ہے کہ وہ مسلمانوں کی پروا کیے بغیر ہندو لیڈروں سے صلح کر لے ..... بنابریں میں ہندوستان کے مسلمانوں کو پیغام دینا چاہتا ہوں کہ وہ حالات پر بہادری اور دیانت داری سے غور کریں.....“ ۵

اس وقت تحریک کشمیر کا آغاز ہو چکا تھا۔ اس کے فوراً بعد مولانا کا یہ بیان اخبارات میں شائع ہوا۔ انہی وجوہ کی بنا پر انھیں ۱۲ نومبر ۱۹۳۱ء کو دفعہ ۱۲۳۔ ۱۰۸ اور ۱۲۱ کے تحت گرفتار کر لیا گیا۔ ان کے دفتر (مجلس احرار اسلام کا صدر دفتر) کی تلاشی لی گئی اور تمام کاغذات پولیس نے اپنے قبضے میں کر کے دفتر کو مغلبل کر دیا۔ اس مرتبہ مولانا کو نیو سٹرل جیل ملتان میں رکھا گیا۔ ان کے قیدی ساتھیوں میں اس وقت ہندوستان کی ماہینہ اشاعتیں تھیں۔ مثلاً مولانا مظہر علی اظہر، مولانا عطاء اللہ شاہ بخاری، مولانا محمد داؤد غزنوی، مولانا احمد علی لاہوری، مولانا قاری عبد الرحمن صاحب نکوری، شیخ حسام الدین امترسی، مولانا مفتی کفایت اللہ صاحب (صدر جمعیۃ علماء ہند) اور مولانا احمد سعید دہلوی (ناظم جمعیۃ علماء ہند) وغیرہ۔ اس مرتبہ مولانا لدھیانوی ۲۲ ربیوری ۱۹۳۳ء کو رہا ہوئے۔ ۱۹۳۸ء میں ایک مرتبہ پھر مولانا کو گرفتار کیا گیا۔ اس باریہ الزام لگایا گیا کہ انھوں نے عوام میں تشدد آمیز تقریریں کی ہیں۔ عدالت میں مولانا نے اپنے اوپر لگائے گئے الزامات کی تردید کی اور ان کا مدلل جواب دیا۔

دوسری جنگ عظیم سے قبل حکومت ہند نے برطانیہ کی امداد کے لیے آرمی بل پاس کیا، جس میں ایک شق یہ بھی تھی کہ جو بھی فوج میں بھرتی کی مخالفت کرے اسے مجرم سمجھ کر دوسال کی سزا تجویز کی جائے۔ اس بل کی موافقت کرنے والوں میں ہندوستان کے بڑے بڑے رہنمای شامل تھے، لیکن مولانا لدھیانوی نے اس کی پروپر مخالفت کی اور پورے پنجاب میں اس کے خلاف ماحول بنانے کے لیے ہنگامی دورے کیے۔ ان کے ساتھ احرار کا رکن بھی اس عمل میں شریک تھے۔ حکومت پنجاب کی اطلاع کے مطابق تقریباً ۲۸۰ جلسے منعقد کیے گئے۔ حکومت پنجاب (یونیٹ گورنمنٹ) نے حکومت ہند کے پاس یہ اطلاع دی کہ مولانا حبیب الرحمن اور ان کی جماعت مجلس احرار اس آرمی بل کی مخالفت میں پیش پیش ہے۔ آرمی بل کے خلاف تقریر کرتے ہوئے مولانا نے جو رخ اختیار کیا، اس سے سرکاری حلقوں میں اضطراب کی کیفیت پیدا ہو گئی، جس کے نتیجے میں کیم نومبر کو انھیں لدھیانہ سے دفعہ ۱۲۳ (الف) کے تحت گرفتار کر لیا گیا۔

جیل سے رہا ہونے کے بعد مولانا نے مجلس احرار کی صدارت سے استعفی دے دیا اور رسول نافرمانی کے سلسلے میں ہندوستان بھر کے عظیم رہنماؤں سے ملاقاتیں کیں، جن میں سجاش چندر بوس، مہاتما گاندھی، جواہر لال نہرو، مولانا ابوالکلام آزاد اور رفیق احمد قدوالی کا نام خاص طور پر قبل ذکر ہے۔ آخر میں مولانا آزاد سے گفتگو میں یہ بات طے پائی کہ کیم جنوری ۱۹۴۱ء تک مولانا آزاد اور گاندھی جی احرار رسول نافرمانی کے حق میں اعلان کر دیں گے۔ اس اعلان کے بعد گاندھی جی کے پروگرام کے مطابق احرار رضا کار رسول نافرمانی کریں گے۔

تحریک رسول نافرمانی کے سلسلے میں مولانا آزاد کے ساتھ مشورہ کے بعد حکومت ہند نے سوچا کہ اگر گاندھی جی کی رہنمائی میں ہندوستانی مسلمانوں نے رسول نافرمانی شروع کر دی تو اس تحریک کو سننجالانا نامکن ہو جائے گا، اس لیے اس نے فوری طور پر اس کے خلاف عملی قدم اٹھایا اور ۱۳ دسمبر کو مولانا آزاد کو والہ آباد سے اور رفیق احمد قدوالی کو لکھنؤ سے گرفتار کیا۔ ۱۴ دسمبر ۱۹۴۰ء کو مولانا لدھیانوی مولانا عبد اللہ سندری، چودھری افضل اور ڈاکٹر عبدالقوی لقمان سے بات چیت میں مشغول تھے کہ پولیس کی ایک لاری آئی اور نظر بندی قانون کے تحت مولانا کو گرفتار کر کے منگری جیل میں قید تھائی میں بند کر دیا۔ مولانا کی یہ نظر بندی مسلسل پانچ سال تک رہی۔

مولانا لدھیانوی نے اپنی زندگی کا قیمتی حصہ جیل کی سلانخوں کے پیچھے گزار دیا۔ وہ جب آخری مرتبہ ۱۹۴۵ء میں رہا ہو کر آئے تو ہندوستان آزادی کی دلیز پر قدم رکھ رہا تھا۔ ساتھ ہی پاکستان کا قیام بھی ناگزیر ہو چکا تھا۔ مولانا کسی صورت میں بھی ہندوستان کی تقسیم پر تیار نہیں تھے۔ ان کا کہنا تھا کہ اگر ہندوستان کا ٹوارہ ہوتا ہے تو یہاں کے مسلمان ہر طرح سے کم زور ہو جائیں گے، خاص طور پر پنجاب کا علاقہ، جہاں مسلمانوں کی اکثریت تھی، اس سے سب سے زیادہ متاثر ہو گا۔ آزادی کے بعد ہونے والے واقعات نے مولانا کے نظریات کی تصدیق کر دی۔

مولانا لدھیانوی کی دینی، اصلاحی اور ملیٰ خدمات ہندوستان کی علمی و سیاسی تاریخ کا

ایک سنہرہ باب ہے۔ جدو جہد آزادی کے دوران اسلام کے خلاف جو سازشیں ہوئیں، ان کا آپ نے بڑی سختی کے ساتھ مقابلہ کیا۔ آپ کے زمانے کا سب سے اہم مسئلہ قادیانیت کا فتنہ تھا، جس کے ذریعہ انگریز اور دوسرے مخالفین اسلام، اسلام کے مستحکم نظام کو درہم برہم کرنا چاہتے تھے۔ آپ نے خاندانی روایت کو برقرار رکھتے ہوئے فتنہ قادیانیت کا ڈٹ کر مقابلہ کیا اور قادیانیوں کی سازش سے عوام کو آگاہ کرایا۔ وہ اپنی پوری زندگی قادیانیت کے خلاف جدو جہد میں لگر ہے، جب بھی ضرورت ہوئی، قادیانی سازش کو عوام کے سامنے بے نقاب کرتے رہے۔ انہوں نے ذاتی طور پر بھی قادیانی پروپیگنڈہ سے لوگوں کو دور رکھنے کی کوشش کی اور مجلس احرار کے اہم ارکان کو بھی اس کام پر مأمور کیا کہ قادیانی جا کر وہاں کے مسلمانوں کی خدمت کی جائے اور ان کے مذہب کی حفاظت کی جائے۔

۷۱۹۳ء کے بعد پاکستان ہجرت کر جانے کا ایک ایسا وسیع اور طاقت ور جان بملکہ نشہ سب پر چھا گیا، جس کو روکنا اور مسلمانوں کو اس ملک میں مقیم رہنے پر آمادہ کرنا مشکل ہو رہا تھا۔ ایسے حالات میں جہاں ہندوستان کے دوسرے علاقے متاثر ہوئے، وہیں مشرقی پنجاب خصوصاً لدھیانہ بھی اس کی زد میں آ گیا۔ تقریباً یہی حالات پورے مشرقی پنجاب کے تھے۔ ۷۱۹۳ء سے قبل جہاں مسلمانوں کی اکثریت تھی وہاں کے مسلمان یا تو پاکستان چلے گئے یا جو رہ گئے وہ مرتد ہو گئے، مسجدیں سکھوں اور ہندوؤں کے قبضہ میں چلی گئیں اور وقف کی جائداؤں پر بھی دوسروں کا قبضہ ہو گیا۔ ایسے حالات میں اگر پنجاب کے مسلمانوں کی طرف توجہ نہ کی جاتی تو یقیناً پورا مشرقی پنجاب کا فرمودہ ہو کر رہ جاتا اور پنجاب سے مسلمانوں کا نام و نشان مٹ جاتا۔ چنانچہ مولانا حبیب الرحمن لدھیانوی نے دہلی میں رہتے ہوئے اس کی طرف توجہ فرمائی اور اس کے لیے باقاعدہ طور پر انہم حمایت اسلام کے نام سے ایک کمیٹی بنائی۔ پنجاب کے مسلمانوں کے ایمان کی حفاظت، مساجد کو والگزار کرنا، مسلمانوں کو دوبارہ پنجاب میں ان کی حیثیت دلوانا اور آرٹیٰ وقف کو غیر مسلموں کے قبضے سے لینا اس کے اہم مقاصد تھے۔

۷۱۹۳ء کے بعد مولا نا مکمل طور پر دہلی میں سکونت پذیر ہو گئے تھے۔ سیاست

سے کنارہ کش ہو کر دینی، اصلاحی اور ملیٰ خدمات انجام دینے لگے۔ آخری دس سالوں میں وہ اکثر ویشتر مرض میں بیٹھا رہے۔ آخر کار ۲ نومبر ۱۹۵۶ء کو یہ آفتابِ حریت بہیشہ کے لیے غروب ہو گیا۔ آپ کی تدبیث دلی جامع مسجد کے ماحقہ قبرستان میں ہوئی۔ ۶۔

### مجلس احرار اسلام کے مقاصد

مولانا اللہ ہیانوی نے جس پلیٹ فارم سے ہندوستان کی جدوجہد آزادی میں نمایاں کارنامہ انجام دیا وہ مجلس احرار ہے۔ اس کے قیام کی وجہ بیان کرتے ہوئے جان باز مرزا اپنی کتاب میں تحریر کرتے ہیں:

”آخر یہ ہوا کہ ۲۸ نومبر ۱۹۲۹ء کو آل انڈیا نیشنل کانگریس نے لاہور دریائے راوی کے کنارے اپنے سالانہ اجلاس میں مسکھوں کی ناراضگی کا بہانہ تراش کر نہر و پورٹ کو دریائے راوی کے سپرد کر کے ہندوستان کی مکمل آزادی کا ریزرویشن پاس کرایا۔ نہر و پورٹ کے خاتمے سے ان مسلمانوں کو بے حد صدمہ ہوا جنہوں نے ملت اسلامیہ کی ناراضگی کے باوجود صرف آزادی وطن کے لیے نہر و پورٹ پر دستخط کیے تھے۔ لیکن کانگریس رہنماؤں نے نہر و پورٹ کو دریائے راوی میں غرق کرتے وقت ان سے مشورہ لینا بھی مناسب نہ سمجھا اور ایسی بے اعتنائی کا ثبوت دیا کہ بھی خواہاں وطن کو کانگریس کی اس بے وقاری پر دلی رنج ہوا۔ اسی لمحے ہندوستان کے مسلمان رہنماؤں نے اپنی الگ تنظیم کا وجود شدت سے محسوس کرتے ہوئے ۲۹ نومبر ۱۹۲۹ء کو کانگریس کے اسی پہنچاں میں مولانا ابوالکلام آزاد کے مشورے پر مجلس احرار کا قیام عمل میں لایا گیا،“ کے۔

مجلس احرار اسلام کے اغراض و مقاصد یہ تجویز کیے گئے:

- الف: پر امن ذرائع سے ہندوستان کے لیے آزادی حاصل کرنا۔
- ب: سیاست ہند میں مسلمانوں کی صحیح سیاسی راہنمائی کرنا۔
- ج: مسلمانوں کی مذہبی، تعلیمی، اقتصادی اور معاشرتی ترقی کے لیے کوشش کرنا۔

- ان مقاصد کے حصول کے لیے درج ذیل ذرائع اختیار کرنے کا فیصلہ کیا گیا:
- الف: تمام ہندوستان میں مجلس احرار قائم کرنا۔
  - ب: ہر جگہ جیش مجلس احرار اسلام منظم کرنا۔
  - ج: مزدوروں اور کاشت کاروں کو اقتصادی اصول پر منظم کرنا۔
  - د: دینی صنعتوں کو ترقی کے لیے اور سودی بیش اشیاء کی ترویج کے لیے کوشش کرنا۔
  - ہ: قیام مجلس احرار کے لیے سرمایہ فراہم کرنا اور دیگر ایسے وسائل اختیار کرنا جو وقتاً فوقاً ضروری خیال کیے جائیں۔ ۸۔

مجلس احرار اسلام کے اغراض و مقاصد کے متعلق ڈاکٹر پی. اے۔ چوپڑا تحریر فرماتے ہیں:

”مجلس احرار کے اغراض و مقاصد میں ہندوستان کی آزادی، دوسری سیاسی تنظیموں سے اشتراک، مسلمانوں کی تعلیمی، معاشی پہ مانگی کو دور کرنے کی سعی اور مسلمانوں میں سیاسی بیداری اور اسلامی نقطۂ نظر پیدا کرنا شامل تھے۔“ ۹۔

## مجلس احرار کی خدمات

مجلس احرار کے ذریعہ جو کارنا مے انجام دیے گئے ان میں سب سے اہم تحریک کشمیر اور تحریک رہ قادیانیت ہے۔

### تحریک کشمیر

کشمیری مسلمان جن حالات سے دوچار تھے اور مرزا بشیر الدین محمود خلیفہ قادریان نے جس طرح ہندوستان کے بااثر حضرات کو اپنی کشمیر کمیٹی کا ممبر نام زد کیا تھا، اس سے مولانا لدھیانوی نے محسوس کیا کہ اس طرح کشمیری مسلمانوں کا ایمان ضائع ہونے کا خطرہ ہے، چنانچہ آپ نے بمبئی جا کر مولانا ابوالکلام آزاد سے کشمیری مسلمانوں کے مسئلے اور کشمیر کمیٹی کے فکر و عمل کے متعلق تبادلہ خیال کیا۔ اسی کا نتیجہ تھا کہ مولانا حبیب الرحمن نے بمبئی سے واپسی پر مجلس احرار کے کارکنوں سے صلاح و مشورہ کے بعد اس کے پلیٹ فارم سے تحریک کشمیر کا آغاز کر دیا۔ اسی بروقت کوشش کا نتیجہ تھا کہ کشمیر کے لاکھوں مسلمان قادریانی ہونے سے بچ گئے۔ مجلس احرار کے تحریک کشمیر میں حصہ لینے کے نتیجے میں کشمیری مسلمانوں کو درج

### ذیل فائدے حاصل ہوئے:

- ۱۔ وہ کشمیری کاشت کار، جس کے پاس زمین تھی، لیکن وہ اس کا مالک نہیں تھا (کیونکہ ریاست کی تمام اراضی مہاراجہ کی ملکیت تھی) تحریک احرار کے بعد اس کا مالک بن گیا اور ریاست کے مالکانہ حقوق منسوب ہو گئے۔
- ۲۔ پچاس فیصد لاکھ تحریک کے بعد صرف پانچ فیصد رہ گیا۔
- ۳۔ تقریب و تحریر اور جماعت بنانے کی اجازت مل گئی۔
- ۴۔ اخبار نکلنے اور آزادی رائے پر کوئی پابندی نہیں رہی۔
- ۵۔ آزاد اسلامی کا وجود تسلیم کر لیا گیا۔ ۱۰۔

مجلس احرار اسلام نے عظیم الشان حق حریت ادا کیا۔ اس نے کشمیری تحریک کو آزادی کے قریب پہنچا دیا اور اس میں جان ڈال دی۔ اس تحریک کے دوران تقریباً چوتیس ہزار احرار رضا کار جیل میں ڈالے گئے اور ستائیں شہید ہوئے۔

### تحریک رہ قادیانیت

مرزا بشیر الدین محمود کے دور میں جو لوگ قادیانیت سے تائب ہو کر مسلمان ہو جاتے تھے، قادیانی ان کا سماجی بایکاٹ کر دیا کرتے تھے اور ان پر ہر طرح کا فلم رکھتے تھے۔ قادیان سے باہر کا کوئی مسلمان قادیان جانے میں اپنے لیے نظرے محسوس کرتا تھا۔ ایسے حالات میں وہاں کے مسلمان بہت پریشان تھے اور چاہتے تھے کہ کوئی شخص آئے اور ان کی پریشانیوں کو دور کرے۔ چنانچہ اس کام کے لیے اللہ تعالیٰ نے ریس الاحرار مولانا حبیب الرحمن لدھیانوی کو چنتا۔ وہ قادیان، جہاں مسلمانوں کے ایمان سلامت نہ تھے، ان کی عزت و آبرو کو خطرہ لاحق تھا اور ان کا سانس لینا تک دشوار ہو رہا تھا، وہاں مولانا مردانہ وار داخل ہوئے اور قادیانیت کا ڈٹ کر مقابلہ کیا۔

مولانا اپنی پوری زندگی قادیانیت کے خلاف جدوجہد میں لگے رہے، جب بھی ضرورت ہوئی، قادیانی سازش کو عوام کے سامنے بے نقاب کرتے رہے۔ انہوں نے ذاتی طور پر قادیانی پروپیگنڈہ سے لوگوں کو دور رکھنے کی کوشش کی اور مجلس احرار کے اہم ارکان کو بھی اس کام پر مأمور کیا کہ قادیان جا کر وہاں کے مسلمانوں کی خدمت اور ان کے

## مذہب کی حفاظت کی جائے۔

مولانا لدھیانوی کی جرأت و بے باکی کا اندازہ ان کے اس قول سے لگایا جاسکتا ہے۔ وہ جب احرار تبلیغ کانفرنس ۲۲ مارچ ۱۹۳۲ء میں شمولیت کے لیے قادیانی پہنچا اور وہاں لاکھوں کے مجمع میں جوشی تقریر کی تو اپنا اور اپنی جماعت مجلس احرار، کے نظریہ کی وضاحت ان الفاظ میں کی:

”خدا کی قسم! میں اس بات کا منتظر ہوں کہ قادیانی کی گلیوں میں احرار رضا کاروں کے خون کی نہیں بہتی ہوں اور میں سمجھ لوں کہ آج میں اپنے مقصد میں کامیاب ہو گیا ہوں۔ اگر میں اپنے مشن کو پورا کرتے ہوئے محدود کے حواریوں کے ہاتھوں خاص قادیانی میں قتل کیا جاؤ تو میں اس کو شہادت کرنی تصور کروں گا“ ۱۱۔

حضور پاک صلی اللہ علیہ وسلم کے نبی ہونے کی حقیقت اور مرزا غلام احمد قادیانی کے دعوائے نبوت کے متعلق اپنے نظریات کی وضاحت کرتے ہوئے مزید فرماتے ہیں:

”نبوت کی بحث کس سے کرتے ہو؟ جو سرے سے مرزا (غلام احمد قادیانی) کو مسلمان ہی نہیں سمجھتے۔ آؤ تم کو بیرونی نبوت کا حال سناؤں کہ ریگستانِ عرب کے لق و دق میں انہا درجہ کی بے چارگی کے عالم میں علم توحید بلند کرتا ہے۔ اپنے بیگانے دشمن ہو گئے، قتل کے منصوبے کے گئے اور طلن سے نکلا پڑا۔ بتلاوہ کی حکومت سے امداد کی درخواست کی کہ مجھے کفار مکہ سے بچاؤ۔ ..... یہ ہے شان نبوت۔ تم ہی بتلاوہ کہ قادیانی کی نوزاںیہ نبوت پولیس کے بغیر کبھی دو قدم بھی باہر چلی ہے۔ ساری عمر کی قید نہیں، ایک دن بتلاوہ کہ فلاں دن قادیانی کی نبوت پولیس سے بے نیاز تھی۔ پس یہ نبوت تو پولیس کے ہاتھ میں ہے، جس کو چاہے نبی بنادے۔ پس جس شخص کا کسی پولیس افسر سے دوستانہ ہو نبوت کا دعویٰ کر دیا کرے۔ یاد رکھو کہ نبی جب کم زور ہوتا ہے تو وہ اپنی بہادری اور شجاعت کا عظیم الشان مظاہرہ دنیا کے سامنے کرتا ہے اور دنیا کی تمام طاغوتو اور مادی قویں سرنگوں ہو جاتی ہیں اور جب وہ طاقت ور ہو جاتا ہے تو دشمنوں تک کے لیے رحیم ہو جاتا ہے“ ۱۲۔

مولانا موصوف کے اندر قادیانیوں کے خلاف عملی جدوجہد کا زبردست جذبہ پایا جاتا تھا۔ اسی جذبہ کے تحت وہ اپنی تقاریر میں برا بر احرار رضا کاروں کو دشمنوں سے بے خوف ہو کر عملی جدوجہد کرنے کی تلقین کرتے رہے اور خود بھی تازندگی اس پر عمل پیرا رہے۔

### تحریک شامِ رسول<sup>۱۳</sup>

۷۱۹۲ء کے وسط میں لاہور کے ایک ہندو ناشر راج پال نے پنڈت چرم پتی ایم، اے کی چونسٹھ (۶۲) صفحات پر مشتمل کتاب 'ریگیلا رسول' نام سے شائع کی۔ اس میں حضورؐ کے دامن اطہر پر گندے چھینٹے ڈالنے کی کوشش کی گئی تھی۔ یہ دیکھ کر مولانا حبیب الرحمن لدھیانویؒ کا دل بے قرار ہو گیا۔ چنانچہ آپ نے پنجاب میں اس کے خلاف زبردست مظاہرہ کیا اور پر جوش تقریریں کیں۔ انھوں نے اپنی ایک تقریر میں خاص طور پر مسلمانوں سے کہا کہ:

”یا تو رسول اللہ ﷺ کی توہین کرنے والے کی زبان نہ رہے یا سنے والے

کے کان نہ رہیں“<sup>۱۴</sup>

مذکورہ بالاقریریہ کی بنا پر انگریز حکومت نے آپ کو مجرم ٹھہرا دیا اور ۱۰ رجولائی کو دفعہ ۷۱۰ کے تحت لدھیانہ سے گرفتار کر لیا۔ حکومت نے عدالت میں مقدمہ چلایا اور ضمانت طلب کی کہ آئندہ اس طرح کی بات نہیں کہیں گے۔ لیکن مولانا نے ضمانت دینے سے انکار کر دیا، جس کی وجہ سے آپ کو ایک سال قید کی سزا دی گئی۔

اسی طرح کا ایک واقعہ ۱۹۵۵ء کے اخیر میں پیش آیا کہ کسی شخص نے حضورؐ کے اسم مبارک کو توہین آمیز طریقے سے استعمال کیا۔ اخبارات کے ذریعہ یہ خبر پورے ہندوستان میں پھیل گئی۔ جب مولانا حبیب الرحمن کی نظر سے یہ خبر گذری تو وہ مضطرب ہو گئے۔ انھوں نے سوچا کہ اگر اس قسم کے واقعات برابر پیش آتے رہے، جن سے بانیان مذاہب کی توہین کی جاتی ہو تو اس سے ملک کا امن و سکون بر باد ہو کر رہ جائے گا اور پوری دنیا میں ہندوستان کے باشندے ذلیل و رسوا ہوں گے۔ اپنے تاثر کا اظہار انھوں

## نے ایک مضمون میں کہا، جس میں تحریر فرمایا:

”کیا ہماری بڑی کوتاہی اور جرم نہیں ہے کہ ہم نے اپنے ہمسایہ قوم کو ایک ہزار سال میں بھی حضور ﷺ کی شخصیت سے متعارف نہیں کرایا۔ ہم ہر سال کروڑوں روپیہ مولودخوانی اور سیرت النبی کے جلوں پر تو خرچ کرتے ہیں، لیکن اپنے کروڑوں ہم وطنوں کو حضور ﷺ کی سیرت و شخصیت کے تعارف سے محروم رکھتے ہیں۔ ہم سب کو خدا کے سامنے اپنی اس غفلت کا جواب دینا ہوگا جو ہم نے ہم وطنوں سے برٹی ہے۔ میں قسم کھا کر کہہ سکتا ہوں کہ میں نے اپنی چالیس سالہ زندگی میں جب کبھی متصب سے متصل غیر مسلم کو نبی کریم ﷺ کی شخصیت اور سیرت کا تعارف کرایا تو وہ رونے لگا اور ان میں سے ہر ایک نے کہا کہ: کاش! حضور ﷺ کی سیرت طیبہ اور آپ گی زندگی کے حالات تمام دنیا کو اس طرح بتائے جائیں، جس طرح کہ آپ نے ہم کو بتائے ہیں۔“ ۱۲

## رِّہ قادریانیت میں احرار کی خدمات

فتنه قادریانیت کی سرکوبی میں مولانا حبیب الرحمن کے خاندان کے بزرگوں نے قابل قدر خدمات انجام دی ہیں۔ مز اغلام احمد (پیدائش ۱۸۳۹ / ۱۹۰۸ء) نے ۰۱۳۰ھ / ۱۸۸۳ء میں مجدد ہونے کا دعویٰ کیا تو مولانا کے دادا مولانا محمد اور ان کے دو بھائیوں (مولانا عبداللہ اور مولانا عبدالعزیز) نے مرزاسے ملاقات اور ننگو کے بعد اس کے کافر ہونے کا فتویٰ دیا۔ بعد میں اس کی کتاب بُرا ہیں احمد یہ دیکھنے کے بعد اس کافر کی تصدیق ہو گئی۔ علماء دین بند کی ایک مجلس ہوئی، جس میں مولانا محمد لدھیانوی اور ان کے برادران کی تحقیقات پر علماء دین بند نے رضا مندی کے دستخط ثابت کیے اور مرزاسے کافر و مرتد ہونے کی تصدیق کر دی۔ بعد میں رفتہ رفتہ دیگر اہل علم نے بھی مرزاقادریانی کے ضال و مضل میں ہونے پر اتفاق کیا، حتیٰ کہ علماء حرمین نے بھی اس کے دائرہ اسلام سے خارج ہونے کا فتویٰ تحریر کیا۔ ۱۵۔

بر صغیر میں رِّہ قادریانیت کے میدان میں جو جماعتیں سرگرم ہوئیں اور انھوں نے باقاعدہ اپنے رضا کاروں میں زبردست ولوہ اور جوش بھر دیا، ان میں سب سے اہم مجلس احرار تھی۔ اس میں مسلمانوں کے ہر مکتب فکر کے رہ نما شامل تھے۔ مولانا

حبیب الرحمن لدھیانوی اس کے روح رواں، امیر شریعت مولانا عطاء اللہ شاہ بخاری اس کے دست و بازار پودھری افضل حق اس کا داماغ تھے۔ اس کے بقیہ ممبران میں بڑے ذی استعداد علمی، وکلائی، شعرائی، ادباء اور خطباء تھے، جن میں تقویٰ، پرہیزگاری، علم و عمل، دین داری اور تدریکوٹ کوٹ کر بھرا ہوا تھا۔

مجلس احرار نے فرقہ قادیانیت کے متعلق ایسی واضح اور دوڑوک پالیسی اختیار کی جیسی آج تک کوئی سیاسی یا مذہبی جماعت اختیار نہیں کر پائی۔ اس نے قادیانیوں کا پنجاب، بلوچستان اور بہتر تج پاکستان میں قادیانی اسٹیٹ قائم کرنے کا منصوبہ جڑ سے اکھاڑ کر کھل دیا گیا، ان کے عزمِ ائمۂ متضتوہ میں امت مسلم کو باخبر کھا، حکومت اور اعیان حکومت کو ان کی سرگرمیوں سے مطلع کیا اور مجلس تحفظ ختم نبوت کے قیام میں سرگرم کردار انجام دیا، جس کے تحت اردو، عربی، فارسی، انگریزی، ہندی اور دیگر علاقوائی زبانوں میں وافر مقدار میں کتب و رسائل اور پوستر شائع کروایے۔ ختم نبوت کے متعلق جو خدمات احرار نے انجام دی ہیں وہ اپنی مثال آپ ہیں۔ خاص طور سے پاکستان میں ۱۹۵۳ء میں قادیانیت کا پردہ چاک کر کے اور اس کے خلاف ایک زبردست تحریک شروع کر کے جو عظیم کارنامہ انجام دیا وہ احرار ہی کا حصہ ہے۔

### احرار کا انفرنس

قادیانی میں مرزا نیوں نے اپنی اکثریت کے زعم میں ظلم و قہر برپا کر رکھا تھا۔ وہ غیر مرزاںی آبادی کو پریشان و حراساں کرتے تھے۔ انگریز حکومت کی موجودگی میں خلیفہ قادیانی کا گھر میلو آئیں جاری تھا، دن کی روشنی میں مخالفوں کا قتل عام، مسلمانوں کا اقتصادی مقاطعہ، عصموں کی پامالی اور قصر خلافت میں اخلاق سوز حركات کا صدور ہوتا تھا۔ ان جرائم سے حکومت بھی پریشان تھی، لیکن اس کے خلاف کوئی کارروائی نہیں کر سکتی تھی، کیوں کہ یہ انہی کا لگایا ہوا پودا تھا۔ ان حالات کے پیش نظر مجلس احرار نے عملی اقدام کرتے ہوئے قادیانی میں اپنا ایک دفتر کھولا اور قادیانیت کے خلاف اسی کے گھر سے آواز بلند کی۔ کچھ ہی دنوں بعد مجلس احرار نے دوسرا عملی قدم اٹھاتے ہوئے خاص قادیانی میں رڈ قادیانیت کا انفرنس کرنے کا پروگرام بنایا۔ اس پر قادیانیوں نے انگریزی حکومت

سے درخواست کی کہ احراری ہم پر حملہ کرنے آ رہے ہیں، انہیں روکا جائے۔ اس کا نفرنس میں احرار کے ممبران بڑی تعداد میں شریک ہوئے۔ احرار اسٹیشن ٹرین، جو چالیس ڈبوں پر مشتمل تھی، امرتسر سے قادیان کی طرف روانہ ہوئی۔ اس کے دونوں طرف احرار کے سرخ پرچم لہرا رہے تھے۔ اس کا نفرنس میں احراری رہنماؤں کے علاوہ دیگر قد آور شخصیات میں مولانا حسین احمد مدنی، مفتی کفایت اللہ، مولانا ثناء اللہ امرتسری، مفتی ابوالوفاشاہ جہاں پوری اور مولانا احمد علی لاہوری وغیرہ تھے۔ کا نفرنس مولانا حبیب الرحمن لدھیانوی کی صدارت میں شروع ہوئی۔ ان کے علاوہ اس موقع پر دیگر علماء کرام کی تقریریں ہوئیں۔ آخری اجلاس میں حسب ذیل قرارداد میں منظور ہوئیں:

(۱) تمام دنیا نے اسلام کے علماء مرزا کو اس کے دعائے نبوت اور دیگر دعاوی و عقائد کفریہ کی بنا پر اسلام سے خارج اور مرتد سمجھتے ہیں، اس لیے کا نفرنس حکومت سے مطالبہ کرتی ہے کہ تمام مرزا یوں کو مردم شماری میں مسلمانوں سے الگ کر دیا جائے۔

(۲) مسلمانان ہند کا یہ اجتماع اپنے عزم بالحجزم کا اعلان کرتا ہے کہ جب تک حکومت چوہدری ظفراللہ خاں کی تقریری کو منسوخ کر کے اپنی قادیانیت نواز پالیسی میں تبدیلی نہیں کرتی، مسلمانان ہند اپنے احتجاج کے سلسلہ کو جاری رکھیں گے۔

بہر حال عقیدہ ختم نبوت کی حفاظت کے لیے قادیانی حصار کو توڑنا بہت ضروری تھا۔ برطانوی پناہ میں ہونے کی وجہ سے اس میں دراز ڈالتا بہت دشوار تھا۔ احرار نے ہر رخ سے اس پر یلغار کی اور اس کی سرکوبی میں کام یابی حاصل کی۔

### قادیانیوں کی طرف سے دعوت مبارکہ کا جواب

مرزا بشیر الدین محمود نے مجلس احرار کو دعوت دی کہ آؤ قادیان اور مبارکہ کیا جائے۔ مجلس احرار نے اس دعوت کو فوراً قبول کیا اور ۱۳ ستمبر کو قادیان پہنچنے کا اعلان کر دیا۔ اس اعلان کا شائع ہونا تھا کہ قادیانیوں کے اوسان خطا ہو گئے اور وہ کہنے لگے کہ احرار والے قادیان میں پھر فساد کرنے آ رہے ہیں۔ انہیں یقین تھا کہ احراری تحریک شہید گنج میں الجھے ہوئے ہیں، وہ ہمارے چلتیخ کو قبول نہیں کریں گے۔ لیکن جب احرار نے ان کے چلتیخ کو قبول کرنے کا اعلان کر دیا تو مرزا یا پریشان ہوئے۔ مجلس احرار نے

مولانا مظہر علی اظہر کو مبارکہ کے لیے نام زد کیا۔ تاریخ مقررہ پر احراری رہنمایان پہنچے اور ان کی تقریریں ہوئیں۔ مولانا مظہر علی اظہر نے اپنی تقریر میں مرزاں کو دعوت مبارکہ دیتے ہوئے فرمایا:

”یہ بات احرار کے حصے میں آئی ہے کہ جس طرح نبی کریم ﷺ نے پرانے عیسائیوں کو آیت مبارکہ کے ذریعہ مبلہ کا چیلنج دیا تھا اسی طرح ہم بھی آج ان نئے مسیحوں یعنی قادیانیوں کو یاد دلاتے ہیں کہ مبلہ کے بارے میں حکم قرآن یہ ہے کہ آؤ، ہم اپنے بیٹھوں کو بلاستے ہیں، تم اپنے بیٹھوں کو بلاو، ہم اپنی عورتوں کو بلاستے ہیں، تم اپنی عورتوں کو بلاو، ہم اپنے نفسوں کو بلاستے ہیں، تم اپنے نفسوں کو بلاو، پھر ہم مبلہ کریں اور جھوٹوں پر خدا کی لعنت بھیجیں۔ اس لیے میں کہتا ہوں کہ ہم میں سے جس کو زیادہ سے زیادہ بد عقیدہ یا بد عمل، خائن یا غدار سمجھے اس کو مبارکہ کے لیے بلے، وہ شیعہ ہو یا سنی، بریلوی ہو یا دینہ بندی، حنفی ہو یا اہل حدیث، وہ اسی طرح اپنے خاندان کو میدان مبلہ میں لے کر نکلے گا جس طرح حضرت نبی کریم ﷺ حضرت امام حسینؑ کو گود میں لیے ہوئے اور حضرت حسنؑ کو انگلی سلاگئے ہوئے اور جناب فاطمہ الزہراؑ اور حضرت علیؑ شیر خدا کو پیچھے پیچھے ہم راہ لیے ہوئے وغیرہ بنجبار کے مقابلہ میں مبلہ کے لیے نکلے تھے“ ۱۶

### مسلم انجمنوں سے مرزاں کے اخراج کا مطالبہ

۳۱ جنوری ۱۹۳۵ء کو مجلس احرار کی طرف سے ہندوستان بھر کی مسلم انجمنوں سے مطالبہ کیا گیا کہ وہ اپنے اداروں سے مرزاں کو خارج کر دیں۔ اس کی سب سے زیادہ زد لاہور کی انجمن حمایت اسلام پر پڑھی تھی۔ علامہ اقبال کے مستغفی ہونے کے باوجود مرزاں اس کے ممبر بنے رہے اور یہ انجمن ان کو اپنے سے علیحدہ نہ کر سکی۔ چنانچہ مجلس احرار نے انجمن حمایت اسلام کے سالانہ جلسے کے موقع پر عوام کی جانب سے ایک قرارداد پیش کی کہ مرزاں کو اب تک انجمن سے خارج نہیں کیا گیا ہے۔ چوں کہ تمام علمائے اسلام کے نزد یہ غیر مسلم ہیں اور غیر مسلم انجمن حمایت اسلام کا ممبر نہیں ہو سکتا، اس لیے انھیں انجمن کی

ممبر شپ سے خارج کیا جائے۔ اس قرارداد پر بہت ہنگامہ ہوا، پھر بھی اسے اتفاق رائے سے منظور کر لیا گیا۔ ۷۱۔

### شعبہ تبلیغ کا قیام

مجلس احرار نے ہندوستانی عوام اور خاص طور پر قادیانی میں رہنے والے مسلمانوں کے حالات اور ان کے لیے تبلیغ اسلام کی ضرورت و اہمیت کو منظر رکھتے ہوئے شعبہ تبلیغ کی بنیاد ڈالی اور اس ضمن میں تین شعبے قائم کیے:

(۱) شعبہ تبلیغ، (۲) شعبہ اصلاح تنظیم، (۳) شعبہ خدام خلق

یہ شعبے ملازم پیشہ مسلمانوں کی اس بنیادی کم زوری کو بھانپتے ہوئے قائم کیے گئے تھے کہ وہ مجلس احرار کے ساتھ سرگرم تعاون نہیں کر سکتے، اس لیے وہ اس شعبہ میں کام کریں، جس سے ان کی سرکاری ذمہ داریاں بھی مجروح نہ ہوں اور دین کا کام بھی ہوتا رہے۔ اس شعبہ کے اغراض و مقاصد یہ طے پائے:

- ۱۔ ہندوستان میں اور بیرون ہند میں اسلام کے مقدس اصولوں کی اشاعت کرنا۔
- ۲۔ مسلمانوں میں تبلیغ اسلام کا جذبہ صادق پیدا کرنا اور مبلغین اسلام کی ایک سرگرمیں تیار کرنا۔
- ۳۔ فتنہ قادیانی کے تباہ کن اثرات سے تعلیم اسلامی کو حفظ کرنا اور مسلمانوں کو ان کے حل سے بچانا۔
- ۴۔ خدمت خلق اور اسلامی اخلاق کی عملی کیفیت پیدا کرنا۔
- ۵۔ یہ شعبہ خالص دینی اور نرم ہی ہوگا۔ سیاسیات ملکی کے ساتھ اس کا کوئی تعلق نہ ہوگا۔ ۱۸۔

قادیانی میں احرار کا دفتر قائم ہو چکا تھا۔ کچھ ہی دنوں کے بعد اس جگہ مدرسہ جامعہ محمدیہ کا قیام بھی عمل میں لایا گیا۔ شعبہ تبلیغ کے قیام نے مرزا یوں میں یہجان اور مسلمانوں میں تبلیغ دین کی ایک نئی روح پھونک دی۔ اس شعبہ نے سب سے پہلے مبلغین اسلام کی ایک سرگرم جماعت تیار کی، جس نے اپنے فرائض بخوبی ادا کیے۔ مولانا لال حسین اختر کو اس شعبہ کا پہلا نگران مقرر کیا گیا، جنہوں نے ہندو ہیر و ہند کے دورے کر کے شعبہ کے مقاصد پورے کیے۔